

(राजस्थान-सरकार)

न्यायालय अतिरिक्त जिला मजिस्ट्रेट, बारों (राज.)

पीठासीन अधिकारी मोहम्मद अबूबक्र (आर.ए.एस.)

प्रकरण संख्या :- 29/2019

बउनवान

राज0 सरकार जर्गे :- श्री राजेश कुमार रामचन्दानी, खाद्य सुरक्षा अधिकारी कार्यालय मुख्य चिकित्सा एवं स्वास्थ्य अधिकारी, बारों

(प्रार्थी)

बनाम

- 1- श्री भूपेन्द्र मित्तल उम्र 35 वर्ष पुत्र युवराज मित्तल जाति मित्तल निवासी रेल्वे स्टेशन के पास कवाई तहसील अटरू जिला बारों (मालिक व विक्रेता) मैसर्स गणपति किराना स्टोर, बारों रोड कवाई तहसील अटरू जिला बारों
- 2- श्री नवीन शिवनानी पुत्र बसंतलाल शिवनानी निवासी 4 जे 38, महावीर नगर विस्तार योजना ददबरी कोटा (प्रोपराईटर) मैसर्स श्री श्री इन्टरप्राईजेज, 609 ए महावीर नगर-द्वितीय, जैन मन्दिर के सामने कोटा।
- 3- श्री सत्य प्रकाश चौधरी पुत्र बालूराम जाट निवासी शॉपन नं0 3, चौकी ढाणी के पास मेन टोंक रोड बिलवा, सांगानेर जयपुर-302022 (प्रोपराईटर) मैसर्स श्री श्री आर्युवैदा इन्टरप्राईजेज, शॉप नं0 3 चौकी ढाणी के पास मेन टोंक रोड, बिलवा, सांगानेर, जयपुर-302022
- 4- श्री पीयूष पोपली पुत्र ओम प्रकाश पोपली निवासी सी-43, ब्लॉक-सी, आनन्द विहार, दिल्ली (नोमिनि) Sriveda Sattva Pvt. L.T.D. No. 79, Sector-53, HSIIDC Industrial Estate Phase V, Kundli Sonapat, Haryana- 131001
- 5- Sriveda Sattva Pvt. L.T.D. No. 79, Sector-53, HSIIDC Industrial Estate Phase V, Kundli Sonapat, Haryana- 131001

(अप्रार्थीगण)

जुर्म अन्तर्गत धारा 26 की उप धारा 2 (11) एफएसएस एक्ट 2006 एवं विनियम 2011

उपस्थिति :- 1- श्री राजेश रामचन्दानी खा.सु.अ. (प्रार्थी स्वयं)

2- श्री महेश प्रकाश गौतम अभिभाषक (अप्रार्थीगण)

निर्णय दिनांक 07.01.2020

प्रकरण राजस्थान सरकार जर्गे :- श्री राजेश कुमार रामचन्दानी, खाद्य सुरक्षा अधिकारी कार्यालय मुख्य चिकित्सा एवं स्वास्थ्य अधिकारी, बारों द्वारा इस आशय का पेश किया कि आवेदक खाद्य सुरक्षा अधिकारी दिनांक 28.11.2018 को मैसर्स गणपति किराना स्टोर, बारों रोड कवाई तहसील अटरू जिला बारों पर पहुंचा। वहाँ पर श्री भूपेन्द्र मित्तल पुत्र युवराज मित्तल (मौक पर मौजूद विक्रेता व मालिक) की हैसियत से उपस्थित थे, कि उपस्थिति में निरीक्षण किया गया।

मैं राजेश कुमार रामचन्दानी दिनांक 28.11.2018 को कार्यालय मुख्य चिकित्सा एवं स्वास्थ्य अधिकारी बारों में खाद्य सुरक्षा अधिकारी का कार्य सम्पादित कर रहा था और मुझे राज्य सरकार द्वारा राजपत्र में प्रकाशित अधिसूचना नोटिफिकेशन क्रमांक/एच/पीएफए/नोटिफिकेशन/2011 /440 दिनांक 25.7.2011 के अनुसार खाद्य सुरक्षा अधिकारी के पद पर नियुक्त किया गया है। श्रीमान् आयुक्त खाद्य सुरक्षा एवं निदेशक (जन स्वा.) चिकित्सा एवं स्वास्थ्य सेवार्यें राज. जयपुर के आदेश दिनांक 26.10.2014 के अनुसार मुझे कार्य क्षेत्र जिला बारों आवंटित किया गया है और जिला बारों के अन्तर्गत आने वाले समस्त स्थानीय क्षेत्र मेरे कार्य क्षेत्र में आते हैं।

यह कि आवेदक द्वारा निरीक्षण किया जहां पर खाद्य पदार्थ **घी (श्री श्री) 500 मी.ली. पैक** में विक्रय हेतु रखा हुआ था। मैंने अपना परिचय पत्र दिखाकर परिचय दिया एवं विक्रेता से परिचय लिया। विक्रेता से मौके पर खाद्य पदार्थ **घी (श्री श्री) 500 मी.ली. गत्ता पैक** में मिलावटी व मिथ्याछाप का शक होने पर नमूना लेने हेतु विक्रेता को अवगत कराया गया तत्पश्चात् नमूना वास्ते जांच हेतु लेने की सूचना फार्म नं0 5ए की प्रति स्वतंत्र गवाह की उपस्थिति में तैयार कर विक्रेता को देकर प्राप्ति रसीद ली। जिसकी प्रति आवेदन के साथ संलग्न है।

आवेदक खाद्य सुरक्षा अधिकारी बारों द्वारा खाद्य पदार्थ **घी (श्री श्री) 500 मी.ली. गत्ता पैक** के 04 मूल पैकेट वास्ते नमूना जांच हेतु खरीदे, जिसकी कीमत श्री भूपेन्द्र मित्तल पुत्र युवराज मित्तल (मौके पर मौजूद विक्रेता व मालिक) को 900/- रुपये (अक्षरे नो सौ रुपये) नगद देकर रसीद प्राप्त की, जिस पर विक्रेता के हस्ताक्षर हैं तथा उपस्थित गवाहान के हस्ताक्षर करवाये एवं तस्दीक कर स्वयं आवेदक ने हस्ताक्षर किये। जिसकी प्रति आवेदन के साथ संलग्न है।

आवेदक ने खरीदशुदा खाद्य पदार्थ **घी (श्री श्री) 500 मी.ली. गत्ता पैक** के 04 मूल पैकेट को चार नमूना भागों में अलग-अलग मूल पैकेट पर लेबल तैयार कर प्रत्येक नमूने भाग पर चिपकाये और लेबलो पर डी.ओ. के कोड एवं क्रमांक ए.एच.-883 दर्ज किया। प्रत्येक लेबल पर स्वयं ने हस्ताक्षर किये एवं मालिक तथा गवाहन के हस्ताक्षर कराये। चारों नमूना भागों को अलग-अलग कागज में पोलिपैक पाउच के साथ लपेट कर प्रत्येक नमूना भाग पर डी.ओ. बारों की हस्ताक्षरशुदा पेपर स्लिप नं. ए.एच.-883 नियमानुसार चारो नमूना भागों पर नीचे से उपर तक फेविकोल से चिपकाकर प्रत्येक भाग को धागे से बांध कर नियमानुसार सील चपडी किया। प्रत्येक नमूना भाग पर मालिक के हस्ताक्षर नियमानुसार इस प्रकार करवाये कि पेपर स्लिप व रेपर दोनो पर आवे एवं सीलबन्द नमूनों पर गवाह के हस्ताक्षर करारकर नमूने का पूर्ण विवरण लिखकर मेरे द्वारा हस्ताक्षर कर चारों नमूना भागों को अपने जाप्तों में लिया।

आवेदक ने मौके पर फर्द रिपोर्ट तैयार कर विक्रेता एवं गवाहान को पढकर सुनाकर एवं समझाकर हस्ताक्षर करने को कहा, जिसे श्री भूपेन्द्र मित्तल पुत्र युवराज मित्तल ने भी पढकर समझकर व सही मानकर हस्ताक्षर किये।

आवेदक ने कार्यालय पहुंच कर फार्म नं. 6 की प्रतियाँ तैयार की और प्रत्येक पर वह नमूना सील लगाई जिससे नमूना सील किया। एक नमूना भाग मय फार्म नं0 6 की प्रति के आउटर कवर में सीलबन्द कर सील मोहर कर एवं एक प्रति फार्म नं0 6 की अलग से सील्ड लिफाफे में स्वयं द्वारा खाद्य सुरक्षा एवं मानक प्रयोगशाला, कोटा को जमा कराकर रसीद प्राप्त की। जो आवेदन के साथ संलग्न है। दो सील बन्द नमूना भाग मय फार्म सं0 6 की दो प्रतियों के आउटर कवर में सील बन्द कर तथा नमूने का चौथा भाग मय फार्म नं0 6 की प्रति के अभिहित अधिकारी (खाद्य सुरक्षा) एवं मुख्य चिकित्सा एवं स्वास्थ्य अधिकारी, बारों को जमा कराकर रसीद प्राप्त की जो न्यायनिर्णयन आवेदन के साथ संलग्न है।

आवेदक खाद्य सुरक्षा अधिकारी को अभिहित अधिकारी (खाद्य सुरक्षा) मुख्य चिकित्सा एवं स्वास्थ्य अधिकारी बारों के पत्र क्रमांक/एफएसएसए/2019/20 दिनांक 21.1.2019 से ज्ञात हुआ कि खाद्य सुरक्षा एवं मानक प्रयोगशाला, कोटा से प्राप्त जांच रिपोर्ट क्रमांक 775/FSSA /Kota/ Act/2018/827 दिनांक 21.12.2018 के अनुसार विक्रेता द्वारा वास्ते नमूना जांच विक्रय किया गया, खाद्य पदार्थ **देशी (श्री श्री) 500 मी. ली. गत्ता पैक** खाद्य सुरक्षा एवं मानक अधिनियम 2006 व विनियम 2011 की धारा 3(1)(zf)(C)(i) के तहत **मिथ्याछाप (Misbranded)** होना पाया गया। रिपोर्ट आवेदन के साथ संलग्न है।

आवेदक ने अनुसंधान हेतु मैसर्स गणपति किराना स्टोर, बारों रोड कवाई तहसील अटरू जिला बारों से पत्रांक 33 दिनांक 31.1.2019 से सूचना चाही गई। मैसर्स गणपति किराना स्टोर, बारों रोड कवाई तहसील अटरू जिला बारों द्वारा प्रतिउत्तर में खाद्य अनुज्ञापत्र एवं क्रय बिल की छायाप्रति कार्यालय में पेश की गई।

इस पर प्रकरण दिनांक 1.11.2019 को दर्ज रजिस्टर किया जाकर, अप्रार्थीगण को जर्ज रजिस्टर्ड सम्मन से तलब किया गया। अप्रार्थीगण द्वारा मय अभिभाषक के उपस्थित होकर प्रकरण में जवाब प्रस्तुत नहीं कर, अन्तिम बहस सुनी जाने हेतु निवेदन करने पर, प्रकरण में अप्रार्थीगण का जवाब बन्द किया जाकर, प्रकरण में उभयपक्ष की अन्तिम बहस सुनी गई।

दौराने बहस प्रार्थी खाद्य सुरक्षा अधिकारी ने आवेदन में अंकित तथ्यों को दोहराया तथा कथन किया कि अप्रार्थी द्वारा जिस खाद्य पदार्थ घी (श्री श्री) 500 मी.ली. गत्ता पैक को वास्ते नमूना जांच हेतु विक्रय किया गया था, वह जांच में खाद्य सुरक्षा एवं मानक अधिनियम 2006 व विनियम 2011 की धारा 3(1)(zf)(C)(i) के तहत मिथ्याछाप (Misbranded) होना पाया गया। अप्रार्थीगण का उक्त कृत्य खाद्य सुरक्षा एवं मानक अधिनियम 2006 एवं विनियम 2011 की धारा 26 की उप धारा 2(11) के तहत अपराध की श्रेणी में आता है। जिसका जुर्माना खाद्य सुरक्षा एवं मानक अधिनियम 2006 एवं विनियम 2011 की धारा 52 में निर्धारित है। अतः अप्रार्थीगण को भारी से भारी जुर्माने से दण्डित किया जावे।

इसके विपरीत अप्रार्थीगण के अभिभाषक द्वारा कहा गया कि उक्त घी (श्री श्री) 500 मी.ली. गत्ता पैक जांच रिपोर्ट में सही पाया गया है जिसकी किसी व्यक्ति द्वारा कोई शिकायत नहीं की गई है और कोई व्यक्ति घी को खाने से बीमार भी नहीं हुआ है। उक्त घी मिथ्याछाप होना जांच रिपोर्ट में अंकित किया गया है जिसे भी दुरुस्त किया जा चुका है। अतः अप्रार्थीगण के विरुद्ध प्रस्तुत की गयी कार्यवाही निरस्त की जावे।

इसके विपरीत प्रार्थी राजस्थान सरकार जर्ज खाद्य सुरक्षा अधिकारी बारों द्वारा कहा गया कि अप्रार्थीगण यदि खाद्य सुरक्षा एवं मानक प्रयोगशाला, कोटा से प्राप्त जांच रिपोर्ट क्रमांक 775/FSSA /Kota/ Act/2018/827 दिनांक 21.12.2018 से असन्तुष्ट थे, तो अप्रार्थी क्रम 1 को जर्ज पत्र सूचित किया जाकर एक माह का समय दिया गया था कि उक्त सेम्पल की पुनः जांच करवाये। किन्तु अप्रार्थीगण द्वारा उक्त सेम्पल की पुनः जांच नहीं करवायी गई है।

मेरे द्वारा प्रकरण में उभयपक्ष की बहस सुनी और उस पर मनन किया व पत्रावली का आद्योपान्त अवलोकन किया गया। अप्रार्थी से वास्ते नमूना जांच कर किया गया, खाद्य पदार्थ घी (श्री श्री) 500 मी.ली. गत्ता पैक खाद्य सुरक्षा एवं मानक प्रयोगशाला, कोटा से प्राप्त जांच रिपोर्ट क्रमांक 775/FSSA /Kota/ Act/2018/827 दिनांक 21.12.2018 के अनुसार, खाद्य सुरक्षा एवं मानक अधिनियम 2006 व विनियम 2011 की धारा 3(1)(zf)(C)(i) के तहत मिथ्याछाप (Misbranded) होना पाया गया। उक्त कृत्य खाद्य सुरक्षा एवं मानक अधिनियम 2006 एवं विनियम 2011 की धारा 26 की उपधारा 2 (11) के अन्तर्गत अपराध की श्रेणी में आता है। जिसका जुर्माना खाद्य सुरक्षा एवं मानक अधिनियम 2006 एवं विनियम 2011 की धारा 52 के तहत, अप्रार्थी क्रम 1 ता 5 प्रत्येक को 3000/- 3000/-रूपये पत्रावली में कुल जुर्माना राशि 15,000/- रूपये अक्षरे पन्द्रह हजार रूपये मात्र के आर्थिक जुर्माने के दण्ड से दण्डित किया जाता है। अप्रार्थीगण उक्त जुर्माना राशि ई-मित्र सेवाकेन्द्र से चालान निकलवाकर, जर्ज चालान बैंक में निर्धारित मद 0210 चिकित्सा एवं लोक स्वास्थ्य, 04 लोक स्वास्थ्य, 800 अन्य प्राप्तियां, 03 खाद्य सुरक्षा कानून के अन्तर्गत अनुज्ञा पत्र शुल्क आदि में जमा करवाकर, चालान की प्रति इस न्यायालय में प्रस्तुत करे।

निर्णय आज दिनांक 7.1.2020 को मेरे द्वारा लिखाया जाकर, खुले न्यायालय में सुनाया गया।

(मोहम्मद अबूबक्र)
न्याय निर्णयन अधिकारी एवं
अति० जिला मजिस्ट्रेट, बारां (राज.)

